



ບົດບັນທຶກກອງປະຊຸມ ຄັ້ງທີ 1 ປະຈຳປີ 2022
ຂອງຂະແໜງການແກ້ໄຂບັນຫາລະເບີດບໍ່ທັນແຕກ ທີ່ຕົກຄ້າງຢູ່ ສປປ ລາວ
ຄັ້ງວັນທີ 16 ກັນຍາ 2022

ພາກອະລຳພະບົດ

ໃນວັນທີ 16 ກັນຍາ 2022 ທີ່ ສູນຝຶກອົບຮົມຮ່ວມມືສາກົນ ລາວ-ຍີ່ປຸ່ນ, ຄະນະກຳມະການຄຸ້ມຄອງແຫ່ງຊາດ ເພື່ອແກ້ໄຂບັນຫາລະເບີດບໍ່ທັນແຕກ ທີ່ຕົກຄ້າງຢູ່ ສປປ ລາວ (ຄຊກລ) ຮ່ວມກັບ ອົງການ ສປຊ ເພື່ອການພັດທະນາປະຈຳ ສປປ ລາວ ແລະ ສະຖານທູດ ສ. ອາເມລິກາ ປະຈຳ ສປປ ລາວ ໄດ້ຈັດກອງປະຊຸມ ຄັ້ງທີ 1 ປະຈຳປີ 2022 ຂອງຂະແໜງການແກ້ໄຂບັນຫາລະເບີດບໍ່ທັນແຕກ ທີ່ຕົກຄ້າງຢູ່ ສປປ ລາວ ຂຶ້ນ. ກອງປະຊຸມ ມີຄະນະກຳມະການ ຄຊກລ, ທຸ ຕານທູດ, ຕາງໜ້າກະຊວງອ້ອມຂ້າງສູນກາງ, ຂະແໜງການກ່ຽວຂ້ອງ, ອົງການປະຕິບັດງານແກ້ໄຂບັນຫາ ລບຕ ແລະ ພະນັກງານຫ້ອງການ ຄຊກລ ເຂົ້າຮ່ວມ ຊຶ່ງລວມທັງໝົດ 46 ທ່ານ.

ກອງປະຊຸມຂະແໜງການແກ້ໄຂບັນຫາລະເບີດບໍ່ທັນແຕກ ທີ່ຕົກຄ້າງຢູ່ ສປປ ລາວ ເປັນປະທານໂດຍ ທ່ານ ປະເດີມ ພອນ ສິນທະນີ, ຮອງລັດຖະມົນຕີ ກະຊວງແຮງງານ ແລະ ສະຫວັດດີການສັງຄົມ, ຮອງປະທານ ຜູ້ປະຈຳການ ຄຊກລ, ມີທ່ານນາງ ແຄັດທາລິນ ເຟືອງ, ຮອງຜູ້ຕາງໜ້າອົງການ ສປຊ ເພື່ອການພັດທະນາປະຈຳ ສປປ ລາວ ແລະ ທ່ານ ປິເຕີ ເຮມອນ, ເອກອັກຄະລັດຖະທູດ ສ. ອາເມລິກາ, ສະຖານທູດ ສ. ອາເມລິກາ ປະຈຳ ສປປ ລາວ ເປັນປະທານຮ່ວມກອງປະຊຸມ.

ການນຳພາໃນພາກທີ 1
ພາກກ່າວເປີດກອງປະຊຸມ

ທ່ານ ປະເດີມພອນ ສິນທະນີ, ຮອງລັດຖະມົນຕີ ກະຊວງແຮງງານ ແລະ ສະຫວັດດີການ-ສັງຄົມ, ຮອງປະທານ ຜູ້ປະຈຳການ ຄຊກລ.

- ທ່ານ ປະເດີມພອນ ສິນທະນີ ໄດ້ກ່າວຕ້ອນຮັບບັນດາທ່ານຜູ້ເຂົ້າຮ່ວມກອງປະຊຸມ ແລະ ສະແດງຄວາມຮູ້ສຶກພາກພູມໃຈທີ່ໄດ້ຕາງໜ້າ ຄຊກລ ແລະ ລັດຖະບານ ສປປ ລາວ ເປັນປະທານຮ່ວມກອງປະຊຸມກັບ ທ່ານນາງ ແຄັດທາລິນ ເຟືອງ, ຮອງຜູ້ຕາງໜ້າອົງການ ສປຊ ເພື່ອການພັດທະນາປະຈຳ ສປປ ລາວ ແລະ ທ່ານ ປິເຕີ ເຮມອນ, ເອກອັກຄະລັດຖະທູດ ສ. ອາເມລິກາ, ສະຖານທູດ ສ. ອາເມລິກາ ປະຈຳ ສປປ ລາວ ເປັນປະທານຮ່ວມກອງປະຊຸມ.

- ທ່ານ ໄດ້ກ່າວວ່າ ກອງປະຊຸມຂະແໜງການແກ້ໄຂບັນຫາ ລບຕ (SWG) ເຊິ່ງກອງປະຊຸມທີ່ມີຄວາມໝາຍສໍາຄັນນີ້ ໃນການລົບລ້າງຄວາມທຸກຍາກຂອງປະຊາຊົນລາວບັນດາເຜົ່າ, ການຈັດຕັ້ງປະຕິບັດເປົ້າໝາຍການພັດທະນາແບບຍືນຍົງ ທີ 18 ວ່າດ້ວຍ ຊີວິດທີ່ປອດໄພຈາກ ລບຕ ແລະ ຍຸດທະສາດແຫ່ງຊາດ ວ່າດ້ວຍການແກ້ໄຂບັນຫາ ລບຕ “ເສັ້ນທາງກ້າວສູ່ຄວາມປອດໄພ III ໄລຍະ 2021-2030 ແລະ ດໍາລັດວ່າດ້ວຍການຄຸ້ມຄອງການແກ້ໄຂບັນຫາ ລບຕ ບໍ່ທັນແຕກ ກໍ່ຄືການຈັດຕັ້ງປະຕິບັດສິນທິສັນຍາວ່າດ້ວຍການເກືອດຫ້າມລະເບີດລູກຫວ່ານ ທີ່ ສປປ ລາວ ໄດ້ເປັນພາຄີ.

ໃນໄລຍະ 9 ເດືອນທີ່ຜ່ານມາ, ພວກເຮົາສາມາດຈັດຕັ້ງປະຕິບັດບັນດາໜ້າວຽກຫຼາຍດ້ານເຊັ່ນ: ການໂຄ່ນສາສິກສາຄວາມສ່ຽງໄພ, ການຊ່ວຍເຫຼືອຜູ້ຖືກເຄາະຮ້າຍ, ການສໍາຫຼວດ ແລະ ເກັບກູ້ ລບຕ, ການຄຸ້ມຄອງຄຸນະພາບ, ການສ້າງຄວາມເຂັ້ມແຂງໃນການຄຸ້ມຄອງຂໍ້ມູນ, ການປັບປຸງຫຼັກສູດ ການຮຽນ-ການສອນ, ການຝຶກອົບຮົມການຈັດລຽງບຸລິມະສິດ ແລະ ປັບປຸງການປະສານງານ ເພື່ອເຮັດໃຫ້ການຄົ້ນຄວ້າບົດບັນທຶກຄວາມເຂົ້າໃຈ ເຂົ້າສູ່ລະບົບ ແລະ ໄວຂຶ້ນກວ່າເກົ່າ. ນອກຈາກນັ້ນ, ຍັງໄດ້ປັບປຸງໃໝ່ໃນການປະຊາສໍາພັນ ເພື່ອປຸກຈິດສໍານຶກ ແລະ ສ້າງຄວາມເຂົ້າໃຈແກ່ ທຸກພາກສ່ວນຂອງລາວ ແລະ ຕ່າງປະເທດ ເພື່ອຍົກໃຫ້ເຫັນເຖິງອຸປະສັກ ແລະ ສິ່ງກົດຂວາງ ຈາກບັນຫາ ລບຕ ທີ່ຕົກຄ້າງ ຕໍ່ກັບການພັດທະນາເສດຖະກິດ-ສັງຄົມ. ແຕ່ເຖິງແນວໃດກໍ່ຕາມ, ກໍ່ຍັງມີຄວາມຫຍຸ້ງຍາກໃນການເຄື່ອນໄຫວການແກ້ໄຂບັນຫາ ລບຕ ເຊັ່ນ: ບາງແຂວງໄດ້ໂຈະການປະຕິບັດງານຊົ່ວຄາວ ຍ້ອນບັນຫາທຶນຮອນ, ການເກີດອຸປະຕິເຫດຈາກ ລບຕ ຍັງສືບຕໍ່ເກີດຂຶ້ນ ເຮັດໃຫ້ປະຊາຊົນໄດ້ຮັບບາດເຈັບ ແລະ ເສຍຊີວິດ. ສິ່ງທ້າທາຍດັ່ງກ່າວ ເປັນອຸປະສັກໃຫ້ ສປປ ລາວ ແລະ ບັນດາຄູ່ຮ່ວມພັດທະນາ ໃນການບັນລຸເປົ້າໝາຍການພັດທະນາໃນປປ ລາວ.

ທ່ານ ນາງ ແຄັດທາລິນ ເຟືອງ, ຮອງຜູ້ຕາງໜ້າອົງການ ສປຊ ເພື່ອການພັດທະນາປະຈຳ ສປປ ລາວ.

- ທ່ານ ນາງ ແຄັດທາລິນ ເຟືອງ ໄດ້ກ່າວຂອບໃຈ ມາຍັງລັດຖະບານ ສປປ ລາວ ໃນການບັນລຸເປົ້າໝາຍຂອງການຈັດຕັ້ງປະຕິບັດກົດຈະກຳ, ການສໍາຫຼວດ ແລະ ກວດກູ້ ໃນປີ 2021 ເຊິ່ງເປັນປີທີ່ມີຄວາມຫ້າວຫັນທີ່ສຸດ. ນອກຈາກນັ້ນ, ທ່ານຍັງໄດ້ຊົມເຊີຍຕໍ່ຜົນສໍາເລັດຂອງການທົບທວນຄັ້ງທຳອິດກ່ຽວກັບ ສະຖານະການຄົນພິການ ໃນ ສປປ ລາວ ຊຶ່ງລວມທັງຜູ້ລອດຊີວິດຈາກ ລບຕ ໂດຍ ຄະນະກຳມະການ ຈາກ ສປຊ ເພື່ອສິດທິຂອງຄົນພິການ (CRDP) ໃນເດືອນສິງຫາ 2022 ທີ່ນະຄອນເຈັນນີວາ.
- ນອກຈາກນັ້ນ, ທ່ານນາງ ເຟືອງ ໄດ້ເນັ້ນວ່າ ພວກເຮົາຈຳເປັນຕ້ອງເພີ່ມປະສິດທິພາບ ແລະ ປະສິດທິຜົນຂອງຂະແໜງການແກ້ໄຂບັນຫາ ລບຕ ເພື່ອບັນລຸເປົ້າໝາຍຕາມແຜນຍຸດທະຍາດ SPF III ແລະ ເປົ້າໝາຍການພັດທະນາແບບຍືນຍົງ.
- ການເຊື່ອມໂຍງກົດຈະກຳຕໍ່ກັບແບບແຜນການພັດທະນາແຫ່ງຊາດ ຈະບໍ່ພຽງແຕ່ສິ່ງຜິດຕໍ່ການກວດກູ້ ແລະ ສໍາຫຼວດ ແຕ່ຍັງດຶງດູດຜູ້ໃຫ້ທຶນອີກດ້ວຍ. ສປຊ ຮຽກຮ້ອງໃຫ້ຈັດຕັ້ງປະຕິບັດ ແຜນບຸລິມະສິດແຫ່ງຊາດ ໃຫ້ສອດຄ່ອງແຜນບຸລິມະສິດຂອງບັນດາຂະແໜງການແກ້ໄຂບັນຫາ ລບຕ ເພື່ອສະໜັບສະໜູນການກວດກູ້ໃຫ້ດຶງກັບແຜນການຈັດຕັ້ງປະຕິບັດ.
- ສປຊ ຮຽກຮ້ອງໃຫ້ມີການຕິດຕາມການທົບທວນມາດຕະຖານແຫ່ງຊາດ ເພາະວ່າມາດຕະຖານແຫ່ງຊາດສະບັບໃໝ່ ສາມາດເພີ່ມປະສິດທິພາບ ແລະ ປະສິດທິຜົນໃນຂະແໜງການ ແລະ ສະທ້ອນເຖິງການຈັດຕັ້ງ

ປະຕິບັດຂອງບັນດາຂະແໜງການແກ້ໄຂບັນຫາ ລບຕ ທຸກພາກສ່ວນ. ມາດຕະຖານປະຈຸບັນແມ່ນມີຄວາມ ຫຼ້າຫຼັງ ໂດຍສະເພາະແມ່ນປະສິດທິຜົນຂອງການຜະລິດ.

- ສຸດທ້າຍອົງການ ສປຊ ເພື່ອການພັດທະນາ ໄດ້ສະເໜີໃຫ້ປັບປຸງໄລຍະການດຳເນີນ MOU ທີ່ອາດຈະເຊື່ອງ ໂຍງເຂົ້າກັບທິດທາງແຜນຍຸດທະສາດ SPF III. ການປັບປຸງໄລຍະການດຳເນີນ MOU ຈະສາມາດດຶງດູດແຫຼ່ງ ທຶນຮອນຈາກບັນດາຂະແໜງເກັບກູ້ ລບຕ ເພື່ອສ້າງຜົນປະໂຫຍດສູງສຸດ.

ທ່ານ ປິເຕີ ເຮມອນ, ເອກອັກຄະລັດຖະທູດ ສ. ອາເມລິກາ, ສະຖານທູດ ສ. ອາເມລິກາ ປະຈຳ ສປປ ລາວ

- ທ່ານ ປິເຕີ ເຮມອນ ໄດ້ກ່າວຂອບໃຈ ມາຍັງ ຄຊກລ ທີ່ໄດ້ກອງປະຊຸມກັບບັນດາຂະແໜງການແກ້ໄຂບັນຫາ ລບຕ ແລະ ບັນດາພາກສ່ວນທີ່ກ່ຽວຂ້ອງ.
- ທ່ານ ປິເຕີ ເຮມອນ ໄດ້ກ່າວຍິນດີທີ່ ລັດຖະບານລາງໄດ້ອະນຸມັດແຜນຍຸດທະສາດແຫ່ງຊາດ ຂອງຂະແໜງ ການແກ້ໄຂບັນຫາ ລບຕ ທີ່ຕົກຄ້າງຢູ່ ສປປ ລາວ “ເສັ້ນທາງສູ່ຄວາມປອດໄພ III” ໄລຍະ 2021-2030. ເຊິ່ງ ເປັນໜຶ່ງເອກະສານທີ່ສຳຄັນສຳລັບຂະແໜງ UXO. ເພື່ອໃຫ້ເກີດໜ້າກຳລັງສູງສຸດໃນການນຳໃຊ້ ຊັບພະຍາກອນຕ່າງໆສຳລັບການຈັດຕັ້ງປະຕິບັດໃນທົດສະວັດນີ້. ສະຖານທູດ ສ. ອາເມລິກາ ຫວັງຢ່າງຍິ່ງທີ່ ຈະປຶກຫາລື ຮ່ວມກັນກັບ ຄຊກລ ແລະ ພາກສ່ວນທີ່ກ່ຽວຂ້ອງ ກ່ຽວກັບບັນດາຂັ້ນຕອນທີ່ເປັນຮູບປະທຳໃນ ການຈັດຕັ້ງປະຕິບັດແຜນຍຸດທະສາດແຫ່ງຊາດ.
- ຫຼັງຈາກນັ້ນ, ທ່ານ ປິເຕີ ເຮມອນ ໄດ້ກ່າວເຖິງພາບລວມ ຕໍ່ການສະໜັບສະໜັບຂອງ ສ. ອາເມລິການໃນວຽກ ງານແກ້ໄຂບັນຫາ ລບຕ ຢູ່ໃນ ສປປ ລາວ. ໃນໄລຍະທີ່ຜ່ານມາ, ສ. ອາເມລິກາ ໄດ້ສຳເລັດການສຳຫຼວດພື້ນທີ່ ໃນ 4 ແຂວງ ຈາກທັງໝົດ 6 ແຂວງ ມີດັ່ງນີ້: ແຂວງອັດຕະປື, ເຊກອງ, ສາລະວັນ ແລະ ສະຫວັນນະເຂດ. ສຳ ຫຼັບໂຄງການ ແມັກ ຢູ່ແຂວງຊຽງຂວາງ ຈະສືບຕໍ່ສຳຫຼວດໄປແຕ່ລະບ້ານ.
- ເຖິງແມ່ນວ່າແຂວງຊຽງຂວາງຈະໃຊ້ເວລາດົນກວ່າແຂວງອື່ນໆກໍຕາມ ແຕ່ຈຳນວນຂອງລະເບີດທີ່ຕົກຄ້າງ ແມ່ນມີຈຳນວນຫຼາຍ ແຕ່ ສ. ອາເມລິກາ ກໍຍັງສືບຕໍ່ສະໜັບສະໜຸນທຶນຮອນ ໃຫ້ອົງການ NPA ເພື່ອຈັດຕັ້ງ ປະຕິບັດວຽກງານສຳຫຼວດ, ກວດກູ້ ຢູ່ແຂວງ ຈຳປາສັກ ໃນ 54 ໝູ່ບ້ານ ແລະ ຈະສືບຕໍ່ໄປຮອດປີ 2023.
- ພວກເຮົາຈະສືບຕໍ່ຄົ້ນຫາຈຸດຫຼັກຖານໃໝ່ ໂດຍຜ່ານການສຳຫຼວດແບບວິຊາການ ແລະ ສ. ອາເມລິກາຈະສະ ໜັບສະໜຸນຄວາມອາດສາມາດໃນການສຳຫຼວດ ແລະ ຫຼັງການສຳຫຼວດ ຈົນກວ່າຈະຈົບໂຄງການ. ທີມ ດັ່ງກ່າວຈະຕອບສະໜອງໃນການຈັດຕັ້ງປະຕິບັດການສຳຫຼວດ ເມື່ອມີຄວາມຕ້ອງການ.
- ໃນປີ 2021, ສ. ອາເມລິກາໄດ້ເລັ່ງເຫັນຄວາມສຳຄັນ ຂອງຊັບພະຍາກອນໃນວຽກງານເກັບກູ້ພື້ນທີ່ ທີ່ເປັນບຸລິ ມະສິດ ພາຍໃຕ້ແຜນພັດທະນາແຫ່ງຊາດຂອງ ສປປ ລາວ ໃຫ້ມີປະສິດທິຜົນຫຼາຍຂຶ້ນ. ນອກຈາກນັ້ນ, ໃນປີ 2021, ມີຄວາມທ້າທາຍຈາກການແຜ່ລະບາດຂອງພະຍາດ ໂຄວິດ-19. ແຕ່ເຖິງຢ່າງໃດກໍຕາມ, ໜ່ວຍງານ ເກັບກູ້ດ້ານມະນຸດສະທຳ ໄດ້ສຳຫຼວດ/ກວດກູ້ ພື້ນທີ່ໄດ້ຫຼາຍກວ່າປີທີ່ຜ່ານມາ ແລະ ຫວັງວ່າໃນປີ 2022 ຕົວ ເລກດັ່ງກ່າວ ຈະເພີ່ມຂຶ້ນຕະຫລອດໄປ.
- ນອກຈາກສິ່ງທ້າທາຍໃນປີທີ່ຜ່ານມາ ໂດຍສະເພາະ ໂຄວິດ-19, ຕົວເລກສະຖິຕິຂອງ ຄຊກລ ສະແດງໃຫ້ເຫັນ ເຖິງການກວດກູ້ພື້ນທີ່ດິນໃຫ້ປອດໄພ ຈາກ ລບຕ ໃນປີ 2021 ແມ່ນໄດ້ສຳເລັດຫຼາຍກວ່າປີທີ່ຜ່ານມາ. ພວກ ເຮົາຫວັງວ່າ ຕົວເລກດັ່ງກ່າວຈະເພີ່ມຂຶ້ນໃນປີ 2022 ນີ້. ສ. ອາເມລິກາ ຈະສືບຕໍ່ສະໜັບສະໜຸນຂະຫຍາຍ ຄວາມອາດສາມາດໃນການກວດກູ້ ຄຽງຄູ່ກັບເປົ້າໝາຍ SPF III ໃນປີ 2023.

- ສໍາຫລັບທຶນຊ່ວຍເຫຼືອລ້າຂອງ ສ. ອາເມລິກາ ແມ່ນໄດ້ມອບໃຫ້ແກ່ບັນດາຄູ່ຮ່ວມພັດທະນາ ເພື່ອຊ່ວຍໃຫ້ເຂົາເຈົ້າສາມາດຈ້າງພະນັກງານ, ຝຶກອົບຮົມ ແລະ ຈັດຫາທຶນງານເພີ່ມຕື່ມໄດ້. ເຊິ່ງທຶນງານໃໝ່ມີ 43 ທຶນທັງໝົດ ທີ່ໄດ້ຮັບທຶນສະໜັບສະໜູນຈາກ ສ. ອາເມລິກາ ຊຶ່ງບໍ່ລວມກັບທຶນປະຈຸບັນ ແມ່ນມີ 213 ທຶນສໍາຫຼວດ ແລະ ກວດກູ້.
- ລັດຖະບານ ສ. ອາເມລິກາ ຫວັງເປັນຢ່າງຍິ່ງວ່າ: ຜ່ານການສະໜັບສະໜູນຈາກ ສ. ອາເມລິກາ, ເນື້ອທີ່ 5000 ເຮັກຕ້າ ຈະໄດ້ຮັບການກວດກູ້ໃນປີ 2023 ແລະ 6000 ເຮັກຕ້າ ຈະໄດ້ຮັບການກວດກູ້ໃນປີ 2024.
- ສ. ອາເມລິສະເໜີວ່າ ໃນການສະໜັບສະໜູນດັ່ງກ່າວ, ຮຽກຮູ້ໃຫ້ການຕໍ່ສັນຍາ MOU ເປັນ 2 ປີ. ຊຶ່ງ ທ່ານ ທຸດ ເຮມອນ ໄດ້ສະເໜີໄລຍະເວລາຂອງ MOU ຈາກ 1 ປີ ເປັນ 2 ປີ ເພື່ອໃຫ້ມີປະສິດທິຜົນໃນການຈັດຕັ້ງປະຕິບັດວຽກງານແກ້ໄຂບັນຫາ ລບຕ.
- ສ. ອາເມລິກາຈະສືບຕໍ່ໃຫ້ການສະໜັບສະໜູນດ້ານການສຶກສາ ເພື່ອຫຼຸດຜ່ອນການເກີດອຸປະຕິເຫດ ແລະ ສືບຕໍ່ໃຫ້ການຊ່ວຍເຫຼືອແກ່ຜູ້ລອດຊີວິດຈາກ ລບຕ.
- ສ. ອາເມລິກາຍິນດີທີ່ຈະປຶກສາຫາລື ແລກປ່ຽນຄໍາຄິດເຫັນໃນການສະໜັບສະໜູນການຝຶກອົບຮົມ, ຈັດຊື້ອຸປະກອນ ແລະ ການອໍານວຍຄວາມສະດວກອື່ນໆໃຫ້ແກ່ ກອງ 58. ທ່ານ ເຮມອນ ຍັງໄດ້ສະເໜີໃຫ້ມີການຈັດຝຶກອົບຮົມພະນັກງານເກັບກູ້ລະເບີດ ລະດັບ 4 ເພື່ອຍົກລະດັບການກວດກູ້ໃຫ້ມີປະສິດພາບ ແລະ ປອດໄພ. ສະຖານທູດອາເມລິກາ ພ້ອມທີ່ຈະພິຈາລະນາ ຖ້າຫາກຫ້ອງການ ຄຊກລ ສະເໜີການລິເລີ່ມ ເພື່ອການສະໜັບສະໜູນ.
- ສ. ອາເມລິກາ ຫວັງວ່າຈະສືບຕໍ່ລະດັບການຊ່ວຍເຫຼືອໃຫ້ຄົງທີ່ ຕໍ່ຂະແໜງການແກ້ໄຂບັນຫາ ລບຕ ແຕ່ພວກເຮົາກໍ່ບໍ່ສາມາດຮັບປະກັນໄດ້ໃນອະນາຄົດ. ສ່ວນຜົນຂອງອະນາຄົດນັ້ນ ແມ່ນຂຶ້ນກັບປະສິດທິພາບ ແລະ ປະສິດທິຜົນ, ຄວາມໂປ່ງໃສໃນການຈັດຕັ້ງປະຕິບັດການສໍາຫຼວດ ແລະ ກວດກູ້ຂອງອົງກອນ.

ການນໍາພາໃນພາກທີ 2: ໂດຍ ທ່ານ ປິເຕີ ເຮມອນ, ເອກອັກຄະລັດຖະທູດ ສ. ອາເມລິກາ, ສະຖານທູດ ສ. ອາເມລິກາ ປະຈຳ ສປປ ລາວ

ການນໍາສະເໜີຂອງ ທ່ານ ໂຈມແຍງ ແພງທອງສະຫວັດ, ຫົວໜ້າຫ້ອງການ ຄຊກລ.

1. ທ່ານ ໄດ້ນໍາສະເໜີກ່ຽວກັບຜົນສໍາເລັດໃນ 9 ເດືອນຕົ້ນປີ 2022 ທີ່ຜ່ານມາຊຶ່ງປະກອບມີ:

- ມີຜູ້ປະສົບອຸປະຕິເຫດຈາກ ລບຕ ໃນ 9 ເດືອນຕົ້ນປີມີ 15 ຄົນ ຈາກເປົ້າໝາຍ 38 ຄົນ.
- ຊ່ວຍເຫຼືອຜູ້ປະສົບອຸປະຕິເຫດຈາກ ລບຕ ທັງໝົດ 25 ຄົນ ໃນເປົ້າໝາຍ 1140 ຄົນ.
- ໄດ້ດໍາເນີນກິດຈະກຳໂຄສະນາ ສຶກສາຄວາມສ່ຽງຈາກ ລບຕ ຢູ່ 531 ໜູ່ບ້ານ ໃນເປົ້າໝາຍ 672 ໜູ່ບ້ານ.
- ໄດ້ມີການສໍາຫຼວດແບບບໍ່ແມ່ນວິຊາການຈຳນວນ 116 ບ້ານ ໃນເປົ້າໝາຍ 774 ບ້ານ. ສໍາຫຼວດແບບວິຊາການ ເພື່ອກຳນົດພື້ນທີ່ CHA ທັງໝົດມີ 11.503 ເຮັກຕາ ໃນເປົ້າໝາຍ 25.000 ເຮັກຕາ.
- ໄດ້ກວດກຸ້ມພື້ນທີ່ສໍາເລັດ 3060 ເຮັກຕາ ໃນເປົ້າໝາຍ 10.000 ເຮັກຕາ.
- ລບຕ 53,484 ໜ່ວຍ ຖືກທຳລາຍ.

2. ນອກຈາກນັ້ນ, ຍັງໄດ້ປະຕິບັດບັນດາກິດຈະກຳຕ່າງໆຄື:

- ໄດ້ສໍາເລັດແຜນຍຸດທະສາດວ່າດ້ວຍການແກ້ໄຂບັນຫາລະເບີດບໍ່ທັນແຕກທີ່ຕົກຄ້າງ ຢູ່ ສປປ ລາວ “ເສັ້ນທາງສູ່ຄວາມປອດໄພ III” ໄລຍະ 2021-2030.
- ໄດ້ສໍາເລັດດໍາລັດການຈັດຕັ້ງປະຕິບັດວຽກງານການແກ້ໄຂບັນຫາ ລບຕ ໃນເດືອນ ກໍລະກົດ, 2022.
- ສໍາເລັດການສ້າງລະບົບແຜນບຸລິມະສິດແຫ່ງຊາດ (ໂດຍການຈັດຝຶກອົບຮົມໃນຂັ້ນແຂວງ, ຈັດສຳມະນາປຶກສາຫາລືກັບບັນດາກະຊວງທີ່ກ່ຽວຂ້ອງ).
- ໄດ້ອອກໃບຢັ້ງຢືນການປະຕິບັດງານໃຫ້ບັນດາອົງການປະຕິບັດງານ ແລະ ບໍລິສັດເກັບກູ້ ລບຕ.
- ຈັດກອງປະຊຸມວິຊາການຂອງໜ່ວຍງານໂຄສະນາສຶກສາຄວາມສ່ຽງຈາກ ລບຕ, ໜ່ວຍງານຊ່ວຍຜູ້ປະສົບເຄາະຮ້າຍຈາກ ລບຕ, ໜ່ວຍງານກວດກູ້ ແລະ ໜ່ວຍງານຄຸ້ມຄອງຂໍ້ມູນຂ່າວສານ.
- ບົດສະຫຼຸບຂະແໜງການແກ້ໄຂບັນຫາ ລບຕ ປະຈຳປີ 2021 ໄດ້ສໍາເລັດ ແລະ ເຜີຍແຜ່ໃນເວັບໄຊ້ຂອງຫ້ອງການ ຄຊກລ
- ຈັດຕັ້ງເຜີຍແຜ່ໂຄສະນາ ແລະ ປະຊາສໍາພັນກ່ຽວກັບ ສິນທິສັນຍາ ວ່າດ້ວຍການເກືອດຫ້າມລະເບີດລູກຫວ່ານ ແລະ ບັນຫາ ລບຕ ໃນວັນທີ 4 ເມສາ, 1 ສິງຫາ ແລະ ການລາຍງານຕໍ່ກອງປະຊຸມຄັ້ງທີ 10 MSP ຂອງກອງປະຊຸມສິນທິສັນຍາວ່າດ້ວຍການເກືອດຫ້າມລະເບີດລູກຫວ່ານ.
- ເຂົ້າຮ່ວມກອງປະຊຸມໃນພາກພື້ນ ແລະ ສາກົນ ເພື່ອລາຍງານຜົນສໍາເລັດຂອງ ແລະ ສິ່ງທ້າທາຍ ສປປ ລາວ (ບໍ່ວ່າຈະເປັນກອງປະຊຸມ CCM, NDM, ARMAC).
- ຈັດຕັ້ງເຜີຍແຜ່ຍຸດທະສາດວ່າດ້ວຍການແກ້ໄຂບັນຫາ ລບຕ ທີ່ຕົກຄ້າງຢູ່ ສປປ ລາວ “ເສັ້ນທາງສູ່ຄວາມປອດໄພ III” ໄລຍະ 2021-2030.
- ຈັດຕັ້ງປະຕິບັດ QA/QC ແລະ ການວິເຄາະຂໍ້ມູນ (IM).

3. ສິ່ງທ້າທາຍ ໃນໄລຍະ 9 ເດືອນຕົ້ນປີ 2022 ປະກອບມີ:

- ການເກີດອຸປະຕິເຫດໃນ 9 ເດືອນທີ່ຜ່ານມາຍັງຄົງມີຢູ່ ທີ່ສະແດງໃຫ້ເຫັນໃນຕົວເລກຂອງຜູ້ບາດເຈັບຈາກ ລບຕ ທັງໝົດ 13 ຄົນ ແລະ ເສຍຊີວິດ 2 ຄົນ.
- ຊ່ອງຫວ່າງໃນຄວາມຕ້ອງການດ້ານທຶນຮອນ ແລະ ແຫຼ່ງທຶນສະໜັບສະໜູນທີ່ມີຢູ່ໃນແຜນກິດຈະກຳທີ່ວາງອອກ;
- ການສຳຫຼວດແຫ່ງຊາດຍັງຄົງດຳເນີນການຢູ່;
- ເປົ້າໝາຍປະຈຳປີ ເພື່ອການສຳຫຼວດ ແລະ ກວດກຳຍັງບໍ່ປະສົບຜົນສຳເລັດ;
- ການເກີດອຸປະຕິເຫດຍັງຄົງມີໃນປີ 2022.

4. ແຜນບຸລິມະສິດໃນ 3 ເດືອນທ້າຍປີ 2022

- ລົງເຜີຍແຜ່ວຽກງານໂຄສະນາສຶກສາຄວາມສ່ຽງຈາກ ລບຕ ຈຳນວນ 141 ໝູ່ບ້ານ.
- ສືບຕໍ່ກວດກຳພື້ນທີ່ ລບຕ ຈຳນວນ 6,937 ເຮັກຕາ.
- ສືບສຳຫຼວດແບບບໍ່ແມ່ນວິຊາການຈຳນວນ 658 ໝູ່ບ້ານ ເພື່ອລະບຸພື້ນທີ່ທີ່ມີ ລບຕ.
- ສືບຕໍ່ສຳຫຼວດແບບວິຊາການ ເພື່ອລະບຸພື້ນທີ່ CHA ຈຳນວນ 13,497 ເຮັກຕາ.
- ສືບຕໍ່ກວດກາຄຸນນະພາບ ແລະ ຄຸ້ມຄອງຂໍ້ມູນ
- ສືບຕໍ່ເຜີຍແຜ່ຍຸດທະສາດແຫ່ງຊາດວ່າດ້ວຍການແກ້ໄຂບັນຫາ ລບຕ “ເສັ້ນທາງສູ່ຄວາມປອດໄພ III” ໄລຍະ 2021-2030.
- ສືບຕໍ່ເຜີຍແຜ່ດຳລັດການຄຸ້ມຄອງວຽກງານແກ້ໄຂບັນຫາ ລບຕ ໃນ ສປປ ລາວ.
- ສ້າງແຜນໂຄງຮ່າງການຈັດຕັ້ງຂອງຄະນະກຳມະການຄຸ້ມຄອງວຽກງານແກ້ໄຂບັນຫາ ລບຕ ຂັ້ນສູນກາງ, ຂັ້ນແຂວງ ແລະ ເຄືອຄ່າຍໃນແຕ່ລະບ້ານ ໂດຍອີງຕາມດຳລັດຂອງລັດຖະບານ.
- ບຸລິມະສິດແກ້ໄຂບັນຫາ ລບຕ ແລະ ວຽກງານຂອງແຕ່ລະຂະແໜງການ.
- ສ້າງພັດທະນາແຜນປະຕິບັດງານ ເພື່ອໃຫ້ສອດຄ່ອງກັບແຜນຍຸດທະສາດແຫ່ງຊາດ “ເສັ້ນທາງສູ່ຄວາມປອດໄພ III”.
- ສືບຕໍ່ພັດທະນາສ້າງແຜນບຸລິມະສິດແຫ່ງຊາດ.
- ສືບຕໍ່ພັດທະນາສູນຝຶກອົບຮົມແຫ່ງຊາດຂອງວຽກງານການແກ້ໄຂບັນຫາ ລບຕ.
- ວິເຄາະຄ່າໃຊ້ຈ່າຍໃນການປະຕິບັດງານຂອງແຕ່ລະທີມ.
- ສືບຕໍ່ສ້າງຄວາມຮັບຮູ້, ທັດສະນະ ແລະ ພຶດຕິກຳ.
- ການລວບລວມວຽກງານທີ່ມີບັນຫາ ຂອງຂະແໜງການແກ້ໄຂບັນຫາ ລບຕ.
- ສ້າງແຜນປະຈຳປີຂອງວຽກງານແກ້ໄຂບັນຫາ ລບຕ.

ການປະກອບຄວາມເຫັນ:

- ທ່ານ ວິລັດສອນ ວິສອນນະວົງ, ຮອງຫົວໜ້າກົມຈັດຕັ້ງສາກົນ, ກະຊວງການຕ່າງປະເທດ:
ທ່ານໄດ້ກ່າວວ່າ: ການສະໜອງທຶນຂອງ ສ.ອາເມລິກາ ຍັງເປັນການສະໜອງທຶນແບບໄລຍະສັ້ນ. ທ່ານ ສະເໜີໃຫ້ ສ. ອາເມລິກາສະໜອງທຶນແບບໄລຍະຍາວຈະດີກວ່າ. ນອກຈາກນັ້ນ, ທ່ານຍັງໄດ້ກ່າວວ່າ: ເນື່ອງຈາກ ສປປ ລາວ ຢູ່ໃນໄລຍະການປະຕິບັດຕໍ່ໄລຍະເວລາກວດກຳ ລບຕ (1 ສິງຫາ 2020-1 ສິງຫາ 2025) ພາຍໃຕ້ມາດຕາ 4 ຂອງສົນທິສັນຍາ CCM, ແຕ່ສິ່ງເກດເຫັນວ່າມາຮອດປັດຈຸບັນ ສປປ ລາວ ຍັງບໍ່ສາມາດສົ່ງແຜນ

ວຽກ ແຜນຕິດຕາມຄວາມຄືບໜ້າໃນການຈັດຕັ້ງປະຕິບັດມາດຕາດັ່ງກ່າວ ໃຫ້ຄະນະກຳມະການ. ເນື່ອງຈາກ ປະລິມານລະເບີດລູກຫວ່ານ ໃນ ສປປ ລາວ ມີຈຳນວນຫຼາຍ ແລະ ໄລຍະຜ່ານມາ ການແຜ່ລະບາດພະຍາດໂຄວິດ-19 ເຮັດໃຫ້ການສຳຫຼວດກວດກຸ້ ລບຕ ດຳເນີນໄປແບບບໍ່ຕໍ່ເນື່ອງ, ຈຶ່ງເຫັນວ່າ ສປປ ລາວຈຳເປັນຕ້ອງສະເໜີຂໍຕໍ່ໄລຍະເວລາການຈັດຕັ້ງປະຕິບັດມາດຕາ 4 ຕື້ມອີກ ແລະ ແຈ້ງໃນກອງປະຊຸມລັດພາຄີຄັ້ງທີ 12 ໃນປີ 2024 ຊາບວ່າ ສປປ ລາວ ຈະຕໍ່ເວລາອອກ. ສະນັ້ນ, ພວກເຮົາຄວນກະກຽມແຜນການຮ່ວມກັນໄວ້ແຕ່ດຽວນີ້ ເພື່ອກະກຽມ ສ້າງແຜນການສຳຫລວດ, ກວດກຸ້ ແລະ ການເງິນ ທີ່ລະອຽດ. ເພື່ອໃຫ້ສາມາດຕິດຕາມຄວາມຄືບໜ້າ ແລະ ລາຍງານໃຫ້ສາກົນໄດ້ ໃນແຕ່ລະປີ.

▪ **ສະຖານທູດນິວຊີແລນ ປະຈຳບາງກອກ:**

- ໄດ້ຕັ້ງຄຳຖາມວ່າ: ແຜນບຸລິມະສິດແຫ່ງຊາດ ກັບ ແຜນມາດຕະຖານແຫ່ງຊາດ ແມ່ນອັນດຽວກັນບໍ່?
- ທ່ານ ໂຈມແຍງ ແພງທອງສະຫວັດ ໄດ້ຕອບຄຳຖາມວ່າ: ການສ້າງລະບົບແຜນບຸລິມະສິດແຫ່ງຊາດ ແລະ ການທົບທວນແຜນມາດຕະຖານແຫ່ງຊາດ ແມ່ນບໍ່ຄືກັນ ເຖິງຢ່າງໃດກໍຕາມ, ສອງແຜນດັ່ງກ່າວແມ່ນເຊື່ອມໂຍງກັນ. ປະຈຸບັນ, ທາງ ສປປ ລາວ ກັບກຳເກັບກຳຂໍ້ມູນ ເພື່ອສ້າງລະບົບແຜນບຸລິມະສິດ ແລະ ທົບທວນແຜນມາດຕະຖານແຫ່ງຊາດ. ບັນດາຄູ່ຮ່ວມພັດຈະໄດ້ຮັບການລາຍງານໃນໄວ້ນີ້.

▪ **ທ່ານ Olivier Bauduin, ທີ່ປຶກສາດ້ານແຜນການ ລບຕ, ສະຖານທູດ ສ.ອາເມລິກາ:**

- ປະຈຸບັນ, ຄຊກລ ສາມາດສະເລ່ຍກວດກຸ້ໄດ້ 5000 ເຮັກຕາ ຕໍ່ປີ. ແຕ່ເຖິງຢ່າງໃດກໍຕາມ, ແຜນ ແລະ ເປົ້າໝາຍຂອງ ແຜນຍຸດທະສາດ ແລະ ແຜນພັດທະນາເສດຖະກິດ-ສັງຄົມແຫ່ງຊາດ ແມ່ນ 10.000 ເຮັກຕາ. ພວກເຮົາຕ້ອງໄດ້ຂະຫຍາຍຄວາມອາດສາມາດໃນການກວດກຸ້ ແຕ່ພິຈາລະນາການນຳໃຊ້ທຶນຮອນຂອງ ສ.ອາເມລິກາ. ພວກເຮົາກຳລັງກ້າວເຂົ້າສູ່ເສັ້ນທາງເພື່ອໃຫ້ບັນລຸມາດຕະຖານທີ່ສູງກວ່າ. ທຸກຂະແໜງການແກ້ໄຂບັນຫາລບຕ ຄວນເຮັດວຽກຮ່ວມກັນ ເພື່ອໃຫ້ບັນລຸແຜນທີ່ໄດ້ວາງອອກ.

ການນຳພາໃນພາກທີ 3: ໂດຍ ທ່ານ ປະເດີມພອນ ສິນທະນີ, ຮອງລັດຖະມົນຕີກະຊວງແຮງງານ ແລະ ສະຫວັດດີການ
ສັງຄົມ, ຮອງປະທານ ຜູ້ປະຈຳການ ຄຊກລ.

ການນຳສະເໜີຂອງ ທ່ານ ໂຈມແຍງ ແພງທອງສະຫວັດ, ຫົວໜ້າຫ້ອງການ ຄຊກລ.

1. ທ່ານ ໄດ້ສືບຕໍ່ນຳສະເໜີກ່ຽວກັບ ຂໍສະເໜີ ແລະ ບັນຫາຈາກກອງປະຊຸມຂະແໜງການແກ້ໄຂບັນຫາ ລບຕ
ໃນເດືອນ ພະຈິກ ປີ 2021 ທີ່ຜ່ານມາ:
 - ສະຫຼຸບ ແລະ ຈັດຕັ້ງປະຕິບັດ ແຜນຍຸດທະສາດ ເສັ້ນທາງສູ່ຄວາມປອດໄພ III (2021-2030).
 - ຍຸດທະສາດການເງິນ ເພື່ອຈັດຕັ້ງປະຕິບັດແຜນຍຸດທະສາດ.
 - ການເຊື່ອມໂຍງບັນຫາ ລບຕ ເຂົ້າໃນແຜນພັດທະນາເສດຖະກິດແຫ່ງຊາດ.
 - ດຳລັດວ່າດ້ວຍການຄຸ້ມຄອງວຽກງານແກ້ໄຂບັນຫາ ລບຕ ຢູ່ ສປປ ລາວ.
 - ການຈັດສັນເວລາ ໃນການເຈລະຈາ ແລະ ຕໍ່ສັນຍາ MOU
 - ຝຶກອົບຮົມກ່ຽວກັບການນຳໃຊ້ຖານຂໍ້ມູນ ເພື່ອຫຼີກລ້ຽງພື້ນທີ່ທັບຊ້ອນ
 - ຂໍ້ຈຳກັດໃນການຄຸ້ມຄອງຄຸນນະພາບການສຳຫຼວດ ແລະ ກວດກ້າ
 - ການປະເມີນຄືນໃໝ່ຂອງການໂຄສະນາສຶກສາຄວາມສ່ຽງຈາກ ລບຕ ແລະ KAP Survey.
 - ການສ້າງຂີດຄວາມສາມາດຂອງກອງທັບເພື່ອມະນຸດສະທຳ (ກອງ 58) ແລະ ພະນັກງານຂັ້ນແຂວງ ແລະ ເມືອງ.
 - ການຝຶກອົບຮົມໃນການນຳໃຊ້ຖານຂໍ້ມູນ ເພື່ອປ້ອງກັນພື້ນທີ່ທັບຊ້ອນ ແລະ ການກວດກ້າ: ຄຊກລ ຮັບຮູ້
ເຖິງບັນຫາໃນຄວາມອາດສາມາດຂອງພະນັກງານໜ່ວຍງານຄຸ້ມຄອງຂໍ້ມູນຂ່າວສານຈາກບັນດາຂະແໜງ
ການແກ້ໄຂບັນຫາ ລບຕ ໃນການຝຶກອົບຮົມໃຫ້ແກ່ພະນັກງານທົ່ວປະເທດ ລວມທັງຂັ້ນເມືອງ ແລະ
ແຂວງ.
 - ຂໍ້ຈຳກັດໃນການກວດກາຄຸນນະພາບຂອງການສຳຫຼວດ ແລະ ກວດກ້າ ລບຕ: ພວກເຮົາກຳລັງປັບປຸງວິທີ
ການກວດກາຄຸນນະພາບ.
 - ການປະເມີນຄືນໃໝ່ຂອງວຽກງານໂຄສະນາສຶກສາຄວາມສ່ຽງຈາກ ລບຕ ແລະ ສຳຫຼວດການປະເມີນ
ພຶດຕິກຳ ທີ່ມີຄວາມສ່ຽງ: ແຜນການປ່ຽນແປງພຶດຕິກຳຂອງວຽກງານໂຄສະນາສຶກສາຄວາມສ່ຽງ ແມ່ນ
ໄດ້ຮັບການພັດທະນາ ໂດຍອີງຕາມຄວາມເຂົ້າໃຈສະພາບການຂອງຊຸມຊົນທີ່ໄດ້ຮັບຜົນກະທົບ ຈາກ
ລບຕ ໂດຍໄດ້ມີການວາງແຜນໃນການປະຕິບັດການສຳຫຼວດດັ່ງກ່າວ.
2. ຫຼັງຈາກນັ້ນ, ທ່ານ ໂຈມແຍງ ແພງທອງສະຫວັດ, ໄດ້ລາຍງານກ່ຽວກັບບົດຍຸດທະສາດການແກ້ໄຂບັນຫາ
ລບຕ “ເສັ້ນທາງສູ່ຄວາມປອດໄພ III” ໄລຍະ 2021-2030 ແລະ ດຳລັດວ່າດ້ວຍການແກ້ໄຂບັນຫາ ລບຕ ຢູ່
ສປປ ລາວ:
 - ທ່ານໄດ້ລາຍງານກ່ຽວກັບວິໄສທັດ, ເປົ້າໝາຍຍຸດທະສາດ ແລະ ຄາດໝາຍສູ່ຊີ້ນຂອງ ແຜນຍຸດທະ
ສາດ “ເສັ້ນທາງສູ່ຄວາມປອດໄພ III” ແລະ ດຳລັດວ່າດ້ວຍການແກ້ໄຂບັນຫາ ລບຕ ຢູ່ ສປປ ລາວ ວ່າມີຈັກ
ພາກ ແລະ ຈັກມາດຕາ.

ປະກອບຄໍາຄິດເຫັນ:

- **ທ່ານ ວິລັດສອນ ວິສອນນະວົງ, ກົມຮ່ວມມືສາກົນ, ກະຊວງແຜນການ ແລະ ການລົງທຶນ:**
 - ຄໍາເຫັນແມ່ນເຫັນດີເປັນເອກະພາບກັບກະຊວງການຕ່າງປະເທດ. ແຕ່ປະຈຸບັນ, ຕົວເລກສໍາຫຼັບແຜນພັດທະນາເສດຖະກິດແມ່ນ 10,000 ເຮັກຕາ. ສະເໜີໃຫ້ບັນດາໜ່ວຍປະຕິບັດງານ ແລະ ອົງການຕ່າງໆທີ່ກ່ຽວຂ້ອງປະຕິບັດແຜນຕາມຕົວເລກ ແລະ ໃກ້ຄຽງກັບຕົວເລກທີ່ກຳນົດໄວ້ໃຫ້ຫຼາຍທີ່ສຸດ.
 - **ຂໍ້ຄົງຄ້າງ:** ກອງປະຊຸມໃນໂຕະມົນລະດັບສູງ ສະເໜີໃຫ້ຕິດຕາມວຽກງານ ແລະ ຂໍ້ສະເໜີ ໃຫ້ບັນລຸຕາມແຜນ. ປະສານສົມທົບ ເພື່ອກຳນົດຫົວຂໍ້ກອງປະຊຸມໂຕະມົນໂດຍສະເພາະແມ່ນ ວາລະ ແລະ ຫົວຂໍ້ ຮ່ວມກັບ ສປຊ ເພື່ອພັດທະນາ.
- **ທ່ານ ນາງ ມິນຢອງ ກິມ, ຜູ້ຈັດການໂຄງການ/ຫົວໜ້າທີມງານພະແນກເກັບກູ້ລະເບີດ ໄດ້ກ່າວວ່າ:**
 - ເປົ້າໝາຍແຫ່ງຊາດຂອງການກວດກູ້ພື້ນທີ່ ລບຕ ແລະ ຄວາມອາດສາມາດໃນການກວດກູ້ປະຈຸບັນມີພຽງ (5000 ເຮັກຕາ). ເຖິງຢ່າງໃດກໍຕາມ, ພວກເຮົາບໍ່ສາມາດໄປຜັກດັນໃຫ້ບັນດາຂະແໜງການແກ້ໄຂບັນຫາລບຕ ບັນລຸຕົວເລກທີ່ວາງອອກໄດ້. ເປົ້າໝາຍຂອງພວກເຮົາໃນປີຕໍ່ໄປແມ່ນ ພວກເຮົາຄວນພັດທະນາແຜນບຸລິມະສິດໃຫ້ເປັນລະບົບ ແລະ ປັບປຸງປະສິດທິພາບ ແລະ ປະສິດທິຜົນຂອງການປະຕິບັດມາດຕະຖານແຫ່ງຊາດ. ນອກຈາກນັ້ນ, ທ່ານ ນາງ ມິນຢອງ ໄດ້ຕັ້ງຄໍາຖາມວ່າ: ແຜນບຸລິມະສິດ ແລະ ແຜນປະຕິບັດງານ 5 ປີ ເມື່ອໃດຈະສໍາເລັດ?
 - **ທ່ານ ໂຈມແຍງ ແພງທອງສະຫວັດ** ໄດ້ຕອບວ່າ: ພວກເຮົາຈະພະຍາຍາມໃຫ້ສໍາເລັດແຜນດັ່ງກ່າວໃນປີນີ້ (ສໍາຫຼັບແຜນບຸລິມະສິດ) ແລະ ແຜນປະຕິບັດງານແມ່ນໄດ້ຈັດຕັ້ງປະຕິບັດໄປແລ້ວຈໍານວນໜຶ່ງໃນປີນີ້. ຊຶ່ງທັງສອງແຜນແມ່ນຈະເຊື່ອມໂຍງເຂົ້າກັບແຜນຕ່າງໆ ໂດຍສະເພາະແມ່ນແຜນຍຸດທະສາດແຫ່ງຊາດ, ແຜນພັດທະນາເສດຖະກິດ-ສັງຄົມ ແລະ ດໍາລັດ.
- **ທ່ານ Olivier Bauduin, ທີ່ປຶກສາດ້ານແຜນການ ລບຕ, ສະຖານທູດ ສ.ອາເມລິກາ ໄດ້ໃຫ້ຄໍາເຫັນວ່າ:**
 - ແຜນບຸລິມະສິດແຫ່ງຊາດແມ່ນກຳລັງຢູ່ໃນຂັ້ນຕອນການພັດທະນາ ໂດຍສະເພາະແມ່ນບັນດາຂໍ້ຄົງຄ້າງທີ່ຕ້ອງໄດ້ແກ້ໄຂ ເພື່ອໃຫ້ແຜນສໍາເລັດ. ຊຶ່ງໃນນີ້, ແຜນບຸລິມະສິດແຫ່ງຊາດຈະມີຢູ່ 24 ພາກ ທີ່ກວມລວມເອົາທຸກດ້ານຂອງຂະແໜງການແກ້ໄຂບັນຫາ ລບຕ. ຫຼັງຈາກແຜນບຸລິມະສິດແຫ່ງຊາດໄດ້ສໍາເລັດແລ້ວ, ຕໍ່ໄປແມ່ນການລວບລວມເຂົ້າໃນແຜນມາດຕະຖານແຫ່ງຊາດ.
 - **ນອກຈາກນັ້ນ, ທ່ານ ໄຊມອນ ຈາກອົງການ ເທັກທຣາ-ເທັກ** ໄດ້ໃຫ້ຄໍາເຫັນວ່າ: ພວກເຮົາຈະເຮັດວຽກຮ່ວມກັບ ຄຊກລ ຢ່າງໃກ້ຊິດ. ເຖິງຢ່າງໃດກໍຕາມ, ຍັງມີຫຼາຍບັນຫາທີ່ບັນດາຂະແໜງການແກ້ໄຂບັນຫາ ລບຕ ຕ້ອງໄດ້ແກ້ໄຂຮ່ວມກັນ. ຕົວຢ່າງ: ປະຈຸບັນ, ບັນດາຂະແໜງການແກ້ໄຂບັນຫາ ລບຕ ແມ່ນໄດ້ດໍາເນີນການປະຕິບັດງານ ໂດຍໄດ້ມີການປະສານງານກັບແຂວງ ບົນພື້ນຖານການຈັດຕັ້ງປະຕິບັດແບບບໍ່ມີລະບົບ ໂດຍສະເພາະແມ່ນລະບົບບຸລິມະສິດແຫ່ງຊາດ. ມັນເປັນສິ່ງສໍາຄັນສໍາລັບຂະແໜງການແກ້ໄຂບັນຫາ ລບຕ ທັງໝົດທີ່ຈະປະຕິບັດຕາມລະບົບບຸລິມະສິດແຫ່ງຊາດຢ່າງຕໍ່ເນື່ອງ. ນອກຈາກນັ້ນ, ຄຊກລ ສາມາດຊ່ວຍໃນການຈັດສໍາມະນາກ່ຽວກັບແຜນບຸລິມະສິດ ແລະ ອົງກອນ TT ເຊື່ອໝັ້ນວ່າ ໃນກາງປີ 2023 ພວກເຮົາຈະລິເລີ່ມສ້າງຈັດຕັ້ງແຜນຍຸດທະສາດວ່າດ້ວຍການແກ້ໄຂບັນຫາ ລບຕ ຫຼື SPF III ແລະ ພວກເຮົາຈະເຫັນການປ່ຽນແປງໃນໄວໆນີ້.

ນອກຈາກນັ້ນ, ຍັງໄດ້ແລກປ່ຽນກ່ຽວກັບການຈັດຝຶກອົບຮົມໃຫ້ພະນັກງານເກັບກູ້ລະເບີດ ໂດຍໄດ້ກ່າວວ່າ: ປະຈຸບັນ, ພະນັກງານເກັບກູ້ລະເບີດຂັ້ນ 4 ຍັງບໍ່ພຽງພໍຕໍ່ກັບວຽກງານເກັບກູ້ລະເບີດ. ດັ່ງນັ້ນ, ພວກເຮົາຄວນສຸມໃສ່ການສ້າງແຜນປະຕິບັດງານ ແລະ ແຜນຝຶກອົບຮົມໃຫ້ທ່ວງທັນຕາມຄວາມຕ້ອງການໃນວຽກງານ.

- ທ່ານ ໂຈມແຍງ ແພງທອງສະຫວັດ, ຫົວໜ້າຫ້ອງການ ຄຊກລ ໄດ້ຕອບໄປວ່າ: ສໍາລັບການຝຶກອົບຮົມພະນັກງານເກັບກູ້ລະເບີດຂັ້ນ 4 ນັ້ນ, ພວກເຮົາຄວນຕົກລົງເຫັນດີກ່ຽວກັບຮູບແບບການຝຶກອົບຮົມກ່ອນ. ການຈັດຕັ້ງດັ່ງກ່າວ ແມ່ນມີຄວາມຄືບໜ້າມາແລ້ວໄລຍະໜຶ່ງ ໂດຍອີງຕາມການແລກປ່ຽນຄໍາຄິດເຫັນກັບທີມງານ; ພວກເຮົາຕ້ອງການປະສານ ແລະ ແລກປ່ຽນກັບບັນດາຂະແໜງການແກ້ໄຂບັນຫາ ລບຕ ແຕ່ກໍ່ຍັງບໍ່ສາມາດບັນລຸຂໍ້ຕົກລົງກັນໄດ້. ພວກເຮົາຄວນສ້າງແຜນຍຸດທະສາດທີ່ເໝາະສົມ.

▪ ທ່ານ **Mr. Rupert Leighton, Chief Technical Advisor** ໄດ້ກ່າວວ່າ:

- ໄດ້ອະທິບາຍວ່າເປັນຫຍັງ ແຜນບຸລິມະສິດ ຈຶ່ງເຊື່ອມໂຍງກັບການບັນລຸເປົ້າໝາຍ. ເຮົາບໍ່ສາມາດໄປເລັ່ງລັດໃຫ້ບັນດາຂະແໜງການແກ້ໄຂບັນຫາ ລບຕ ໄປຕາມແຜນເປົ້າໝາຍໄດ້ ເພາະມັນອັນຕະລາຍ. ການທີ່ມີໂຄງຮ່າງ, ແຜນບຸລິມະສິດ ແລະ ນໍາໃຊ້ແຜນມາດຖະຕານແຫ່ງຊາດສໍາລັບບັນດາຂະແໜງການແກ້ໄຂບັນຫາ ລບຕ ເປັນສິ່ງທີ່ສໍາຄັນ. ປະຈຸບັນ, ແຕ່ລະຂະແໜງການແມ່ນມີແຜນບຸລິມະສິດຂອງໃຜມັນຊຶ່ງບາງແຜນອາດຈະບໍ່ສອດຄ່ອງກັບແຜນພັດທະນາເສດຖະກິດແຫ່ງຊາດຄັ້ງທີ 9. ດັ່ງນັ້ນ, ການນໍາໃຊ້ແຜນມາດຕະ ຖານແຫ່ງຊາດເປັນໃຈກາງໃນການປະຕິບັດວຽກງານ ແລະ ເປັນຕົວເຊື່ອມຕໍ່ກັບແບບ ແຜນບຸລິມະສິດຂອງບັນດາຂະແໜງການ ຈະເຮັດໃຫ້ການຈັດຕັ້ງປະຕິບັດວຽກງານດີຂຶ້ນ.

ການນໍາພາໃນພາກທີ 4: ໂດຍ ທ່ານ ນາງ ແຄັດເທີລິນ ເຟືອງ, ຮອງຜູ້ຕາງໜ້າຈາກອົງການ ສປຊ ເພື່ອການພັດທະນາ.

ການນໍາສະເໜີຂອງ ທ່ານ ນາງ ມິນຢອງ ກິມ, ຜູ້ຈັດການໂຄງການ/ຫົວໜ້າທີມງານພະແນກເກັບກູ້ລະເບີດ

- ການນໍາສະເໜີບົດກ່ຽວກັບການລະດົມທຶນ ເພື່ອບັນລຸເປົ້າໝາຍການພັດທະນາແບບຍືນຍົງທີ 18.
- ອີງຕາມແຜນດັ່ງກ່າວ, ວ່າຈະກວດກູ້ພື້ນທີ່ ລບຕ ໃຫ້ສໍາເລັດພາຍໃນປີ 2030. ແຕ່ປະຈຸບັນ, ມີພຽງແຕ່ 1% ຂອງພື້ນທີ່ທັງໝົດທີ່ໄດ້ກວດກູ້.
- ເປົ້າໝາຍຂອງປະເທດແມ່ນຍັງມີຄວາມເປັນໄປໄດ້ໜ້ອຍ ເມື່ອທຽບໃສ່ກັບຄວາມອາດສາມາດໃນປະຈຸບັນ
- ແຜນຍຸດທະສາດ “ເສັ້ນທາງສູ່ຄວາມປອດໄພ III” ວາງເປົ້າໝາຍໄວ້ 25.000 ເຮັກຕາ ແລະ ແຜນພັດທະນາເສດຖະກິດ-ສັງຄົມແຫ່ງຊາດ ແມ່ນວາງເປົ້າໝາຍໄວ້ 50.000 ເຮັກຕາ. ຊຶ່ງເຫັນໄດ້ວ່າແຜນຂອງທັງສອງແມ່ນມີເປົ້າໝາຍບໍ່ຄືກັນ.
- ເພື່ອບັນລຸແຜນພັດທະນາແບບຍືນຍົງທີ 18 ແຜນຍຸດທະສາດ “ເສັ້ນທາງສູ່ຄວາມປອດໄພ III” ແລະ ແຜນພັດທະນາເສດຖະກິດ-ສັງຄົມແຫ່ງຊາດຕ້ອງມີຄວາມກົມກຽວກັນ.
- ຄ່າໃຊ້ຈ່າຍໃນການກວດກູ້ພື້ນທີ່ 1 ເຮັກຕາ ປະມານ 8000 ໂດລາສະຫະລັດ. ປະຈຸບັນ, ສປປ ລາວ ຍັງຂາດການຊ່ວຍເຫຼືອທາງດ້ານທຶນຮອນ ແລະ ຂາດຊ່ອງຫວ່າງໃນການນໍາໃຊ້ທຶນຮອນ ໃນພື້ນທີ່ກວດກູ້ ລບຕ.
- ທ່ານຍັງໄດ້ກ່າວອີກວ່າ: ແຜນບຸລິມະສິດແຫ່ງຊາດ ຄວນຈັດຕັ້ງໃຫ້ດ່ວນທີ່ສຸດ ເພື່ອໃຫ້ການລະດົມທຶນ ແລະ ການນໍາໃຊ້ທຶນເກີດຜົນປະໂຫຍດສູງສຸດ.

- ການລວບລວມແຜນພັດທະນາໃນຂັ້ນທ້ອງຖິ່ນ ແລະ ແຜນການເງິນ ເຂົ້າໃນແຜນງານຂອງຂະແໜງການແກ້ໄຂບັນຫາ ລບຕ (ຊຶ່ງໃນປະຈຸບັນແມ່ນຍັງບໍ່ມີພາກສ່ວນດັ່ງກ່າວ).

ການນຳສະເໜີຂອງ ທ່ານ Rupert Leighton, Chief Technical Advisor:

- ປະຈຸບັນ ສປປ ລາວ ນຳໃຊ້ງົບປະມານ 40 ລ້ານ ໂດລາສະຫະລັດຕໍ່ປີ ໃນການປະຕິບັດວຽກງານແກ້ໄຂບັນຫາລບຕ ເພື່ອໃຫ້ບັນລຸແຜນພັດທະນາແບບຍືນຍົງທີ 18 ໃນປີ 2030. ມີແຜນຫຍັງບໍ່ຫຼັງຈາກນັ້ນ? ມີວິໄສທັດແນວໃດ? ການຄຸ້ມຄອງງົບປະມານແມ່ນພາຍໃຕ້ຂອງລັດຖະບານ.
- ບັນຫາຮູບແບບການສະໜອງທຶນໃນປະຈຸບັນ: ຍັງບໍ່ມີຄວາມຫຼາກຫຼາຍພຽງພໍ ທີ່ເຮັດໃຫ້ການປະຕິບັດງານຂອງຂະແໜງການມີຄວາມອ່ອນແອ ແລະ ສປປ ລາວ ຍັງຕ້ອງການທຶນຮອນການຊ່ວຍເຫຼືອຈາກຕ່າງປະເທດ.
- ທ່າອ່ຽງໃນການສະໜອງທຶນ : ໃນປະຈຸບັນແມ່ນເລີ່ມຫຼຸດລົງ ແລະ ມີຄວາມເປັນໄປໄດ້ວ່າໃນອະນາຄົດ ການສະໜອງທຶນອາດຈະບໍ່ພຽງພໍ ແລະ ສປປ ລາວ ຍັງເອື້ອຍອີງແຫຼ່ງທຶນຈາກຕ່າງປະເທດ.
- ທາງເລືອກຂອງຮູບແບບທາງດ້ານການເງິນ: ປະຈຸບັນ, ທ່າອ່ຽງຂອງແຫຼ່ງທຶນໄດ້ຫຼຸດໜ້ອຍຖອຍລົງ ແລະ ເປັນໄປໄດ້ວ່າໃນອະນາຄົດ ບັນດາແຫຼ່ງທຶນອາດຈະຫຼຸດລົງ ເນື່ອງຈາກມີປັດໃຈຫຼາຍໆຢ່າງທີ່ກ່ຽວຂ້ອງ ບໍ່ວ່າຈະເປັນການເຊື່ອມໂຍງກັບສິນທິສັນຍາຫ້າມລະເບີດ 2025 end states ຊຶ່ງລວມມີປະເທດກຳປູເຈຍ ແລະ ຫວຽດນາມ. ໃນນີ້, ທ່ານ ໄດ້ຍົກໃຫ້ເຫັນບົດບາດໃນການແລກປ່ຽນຂໍ້ມູນຢ່າງສົມເຫດສົມຜົນ ແລະ ການຄຸ້ມຄອງຄວາມສ່ຽງ ຫຼື ທັດສະນະຂອງຜູ້ໃຫ້ທຶນໃນອີກ 10 ປີຂ້າງໜ້າຈະເປັນແນວໃດ.
- ການຄຸ້ມຄອງ ແລະ ຄາດຄະເນການຫຼຸດຜ່ອນການສະໜອງທຶນ: ການປັບປ່ຽນຮູບແບບ EOD ຈາກທ່າບຸກເປັນ ທ່າຮັບ, ນຳໃຊ້ແຕ່ສິ່ງທີ່ຈຳເປັນ ໂດຍບໍ່ໃຫ້ເສຍຊັບພະຍາກອນທີ່ມີຄຸນຄ່າ ແລະ ຄວາມຫຼາກຫຼາຍຂອງບັນດາບໍລິສັດແກ້ໄຂບັນຫາ ລບຕ. ຖ້າຫາກບັນດາແຫຼ່ງທຶນຫຼຸດລົງຢ່າງໜັກ, ຂະແໜງການແກ້ໄຂ ລບຕ ຄວນຈັດບຸລິມະສິດຂອງໃນການປະຕິບັດວຽກງານ
- ວິທີການຫັນປ່ຽນ: 1) ການເມືອງ ແລະ ການຮັບຮູ້, 2) ເພີ່ມແຫຼ່ງທຶນຈາກພາຍນອກ, ແນວທາງການໂຄສະນາແບບໃໝ່, 3) ການມີສ່ວນຮ່ວມຂອງບັນດາບໍລິສັດໃໝ່ໆ, ແລະ 4) ວິໄສທັດແຫ່ງຊາດການບໍລິການໄລຍະຍາວແບບທ່າຮັບຂອງ EOD ຕໍ່ຊຸມຊົນທີ່ໄດ້ຮັບຜົນກະທົບ.

ປະກອບຄຳຄິດເຫັນ:

- ທ່ານ ນາງ ແຄັດທາລິນ ເຟືອງ, ຮອງຜູ້ຕາງໜ້າອົງການ ສປຊ ເພື່ອການພັດທະນາປະຈຳ ສປປ ລາວ:
 - ທ່ານ ໄດ້ກ່າວວ່າ ພາລະບົດບາດຂອງ ສປຊ ເພື່ອການພັດທະນາ ແມ່ນໃຫ້ການສະໜັບສະໜູນດ້ານສະຖາບັນ, ການປຶກສາຫາລື ແລະ ແລກປ່ຽນຂໍ້ມູນຂອງຂະແໜງການແກ້ໄຂບັນຫາ ລບຕ, ການຈັດຫາແຫຼ່ງທຶນ ເພື່ອການພັດທະນາແມ່ນໜ້າທີ່ຕົ້ນຕໍຂອງ ສປຊ ເພື່ອການພັດທະນາ. ຂະແໜງການແກ້ໄຂບັນຫາ ລບຕ ແມ່ນຍັງໄດ້ອາໄສ ຄວາມຊ່ວຍເຫຼືອໃນການພັດທະນາຢ່າງເປັນທາງການ (ODA), ຂະແໜງການແກ້ໄຂບັນຫາ ລບຕ ຈຳເປັນຄວນຕ້ອງມີລາຍລະອຽດ.
- ທ່ານ Olivier Bauduin, ທີ່ປຶກສາດ້ານແຜນການ ລບຕ, ສະຖານທູດ ສ.ອາເມລິກາ ໄດ້ໃຫ້ຄຳເຫັນວ່າ:
 - ຄິດວ່າບົດນຳສະເໜີດັ່ງກ່າວ ຈະເຮັດໃຫ້ບັນດາປະເທດຜູ້ໃຫ້ທຶນສົນໃຈປານໃດ ໂດຍສະເພາະແມ່ນໄລຍະການກວດກຳ (1500 ປີ). ໃນຂະແໜງປະຊາສຳພັນ, ພວກເຮົາຄວນຈະນຳໃຊ້ຂໍ້ມູນການກວດກຳ ແລະ ລວມເອົາຖານຂໍ້ມູນຈາກ ຄຊກລ, ຕົວຢ່າງເຊັ່ນ: ປະຈຸບັນ ມີພື້ນທີ່ CHAs 160,000 ເຮັກຕາ ທີ່ຖືກນຳກົດວ່າເປັນ

ພື້ນທີ່ທີ່ມີລະເບີດ, ແລະ ຕົວເລກຈະສືບຕໍ່ເພີ່ມຂຶ້ນ. ພວກເຮົາຄວນນຳສະເໜີການລາຍງານທີ່ເໝາະສົມໃຫ້ກັບ ຜູ້ໃຫ້ທຶນ, ລວມທັງການຄຸ້ມຄອງການເຄື່ອນໄຫວຂອງພື້ນທີ່ອັນຕະລາຍ. ທັງໝົດນີ້, ນຳໃຊ້ບົດລາຍງານເພື່ອ ສະແດງໃຫ້ເຫັນເຖິງປະສິດທິພາບໃນການປະຕິບັດວຽກງານ ຈະດຶງດູດຄວາມສົນໃຈຈາກປະເທດຜູ້ໃຫ້ທຶນ.

▪ **ທ່ານ ໂຈມແຍງ ແພງທອງສະຫວັດ, ຫົວໜ້າຫ້ອງການ ຄຊກລ:**

- ເປັນຂໍ້ມູນພື້ນຖານທີ່ດີ ເພື່ອຈັດຕັ້ງປະຕິບັດກິດຈະກຳຕ່າງໆ. ເຖິງຢ່າງໃດກໍ່ຕາມ, ພວກເຮົາຄວນຈະຍົກບັນ ເອົາບັນຫາຍຸດທະສາດການເງິນເປັນບັນຫາທີ່ສຳຄັນກວ່າ.
- ການຝຶກອົບຮົມ ພະນັກງານເກັບກູ້ລະເບີດຂັ້ນສູງນັ້ນ, ພວກເຮົາເຄີຍມີການປຶກສາຫາລື ແລະ ແລກປ່ຽນຄຳ ຄິດ ແລະ ພວກເຮົາໄດ້ລິເລີ່ມການຈັດຕັ້ງປະຕິບັດ ແລະ ມີຄວາມຄືບໜ້າໄປຈຳນວນໜຶ່ງແລ້ວ. ຄຊກລ ຈະລົງ ໄປສົມທົບກັບແຂວງ ເພື່ອສ້າງແຜນ ແລະ ກ້າວເຂົ້າໄປສູ່ການປະຕິບັດຢ່າງຈິງຈັງ.
- ເລື່ອງປະສິດທິພາບ ແລະ ປະສິດທິຜົນໃນການປະຕິບັດງານ ໂດຍສະເພາະແມ່ນການບໍ່ບັນລຸເປົ້າໝາຍສູ່ຊົນ. ທ່ານ ໂຈມແຍງ ແພງທອງສະຫວັດ ສະເໜີໃຫ້ປັບປຸງບູລິມະສິດ ແລະ ດ້ານງົບປະມານ ຕາມເປົ້າໝາຍຂອງ ຍຸດທະສາດແຫ່ງຊາດ, ພວກເຮົາຄວນປະສານກັບຂັ້ນແຂວງ ເພື່ອຄວາມເປັນເອກະພາບ ໂດຍສະເພາະແມ່ນ ການປະຕິບັດມາດຖະຕານແຫ່ງຊາດ ທີ່ເຊື່ອມໂຍງກັບສິນທິສັນຍາເກືອດຫ້າມລະເບີດລູກຫວ່ານ ເພາະທີ່ຜ່ານ ມາມີການພ້ອມພັນກັນຢ່າງໃກ້ສິດ ແຕ່ຍັງບໍ່ເຂັ້ມແຂງພຽງພໍ.
- ຢາກໃຫ້ບັນດາໜ່ວຍງານ ແລະ ໜ່ວຍປະຕິບັດງານໃຫ້ອີງຕາມແຜນພັດທະນາເສດຖະກິດ-ສັງຄົມແຫ່ງຊາດ. ໂດຍສະເພາະແມ່ນສິນທິສັນຍາເກືອດຫ້າມລະເບີດລູກຫວ່ານ.
- ການຈັດຕັ້ງປະຕິບັດແຜນພັດທະນາແຫ່ງຊາດ ພວກເຮົາໄດ້ດັດປັບ ການສຳຫຼວດ ແລະ ກວດກູ້ໃຫ້ໄດ້ຕາມ ມາດຕະຖານຂັ້ນຕໍ່ມ.
- ນອກຈາກນັ້ນ, ທ່ານຍັງສະເໜີໃຫ້ອີງການປະຕິບັດສ້າງຄວາມເຂັ້ມແຂງກັບອົງການປະຕິບັດງານກັບບັນດາ ແຂວງ ແລະ ອຳນາດການປົກຄອງ. ເພື່ອເຮັດໃຫ້ວຽກງານມີປະສິດທິຜົນ ແລະ ບໍ່ໃຫ້ທັບຊ້ອນກັນ.

▪ **ທ່ານ ນາງ Rebecca Letven, ຕາງໜ້າຈາກອົງການແມັກ:**

- ປັບປຸງປະສິດທິພາບ ແລະ ປະສິດທິຜົນຂອງຜົນຜະລິດໃນຂະແໜງການແກ້ໄຂບັນຫາ ລບຕ. ໃນທັດສະນະ ຂອງໜ່ວຍປະຕິບັດງານ, ການປັບປຸງດັ່ງກ່າວຈະເຮັດໃຫ້ການປະຕິບັດງານມີຄວາມປອດໄພ ແລະ ເປັນ ມາດຖານຫຼາຍຂຶ້ນ. ມາດຕະຖານແຫ່ງຊາດບໍ່ແມ່ນພຽງແຕ່ຈະສ້າງການປ່ຽນແປງ ແຕ່ຍັງສາມາດນຳໄປສູ່ຄວາມ ສຳເລັດທີ່ຍິ່ງໃຫຍ່ໄດ້. ຕໍ່ກັບການຕໍ່ສັນຍາບົດບັນທຶກຄວາມເຂົ້າໃຈ, ຢາກໃຫ້ການຕໍ່ສັນຍາເປັນຫຼາຍປີ ເພື່ອໃຫ້ ປະເທດຜູ້ໃຫ້ທຶນສາມາດສະໜອງທຶນໃນການແກ້ໄຂບັນຫາ ລບຕ ຢູ່ ສປປ ລາວໄດ້ສະດວກຂຶ້ນ.

▪ **ທ່ານ Reinier Carabain, ຕາງໜ້າຈາກ ອົງການ HI :**

- ໄດ້ຍົກບັນຫາອື່ນໆທີ່ສອດຄ່ອງກັບຄວາມຫຍຸ້ງຍາກໃນການປະຕິບັດວຽກງານ ໂດຍສະເພາະແມ່ນ ເລື່ອງດິນ ຟ້າອາກາດ.
- ພະນັກງານເກັບກູ້ລະເບີດລະດັບ 4 ຍັງມີຄວາມຈຳກັດ ແລະ ສ່ວນໃຫຍ່ອົງການພວກເຮົາມີແຕ່ລະດັບ 3.
- ແຕ່ກ່ອນພວກເຮົາປະຕິບັດວຽກງານຮ່ວມກັບ ຄກລ ແຕ່ປະຈຸບັນ ຄກລ ບໍ່ຢູ່ໃນເຂດນັ້ນ ເຮັດໃຫ້ການ ປະຕິບັດງານໃນບາງພື້ນທີ່ຍັງມີຄວາມຈຳກັດ ແລະ ບໍ່ສາມາດໄປແກ້ໄຂໄດ້ ເນື່ອງຈາກບໍ່ໄດ້ນອນຢູ່ໃນບົດ ບັນທຶກຄວາມເຂົ້າໃຈ.

- ທ່ານ ໂຈມແຍງ ແພງທອງສະຫວັດ, ໄດ້ໃຫ້ຄໍາເຫັນລົງທ້າຍທີ່ວ່າ:
- ຂ້າພະເຈົ້າມີຮູ້ສຶກດີໃຈ ທີ່ເຫັນອົງການ ເຫັດໄອ ປະສານກັບທົບກັບ ຄກລ. ສ່ວນເລື່ອງການປະຕິບັດງານນັ້ນ, ໃຫ້ອົງການ ເຫັດໄອ ສາມາດປະສານກັບທ້ອງຖິ່ນ ແລະ ຂໍອະນຸຍາດໃນການຈັດຕັ້ງປະຕິບັດວຽກງານ. ແຕ່ໃນກໍລະນີໃນການປະຕິບັດສຸກເສີນນັ້ນ, ໃຫ້ອົງການ ແລະ ທຸກຂະແໜງປະຕິບັດງານປະສານຫາ ຄກລ ຫຼື ອົງການທີ່ຢູ່ໃກ້ຄຽງ ເພື່ອປະຕິບັດພາລະກິດດັ່ງກ່າວ. ຂໍໃຫ້ສືບຕໍ່ຮ່ວມມືກັບ ຄກລ ໃນການປະຕິບັດ ແລະ ຂະຫຍາຍໄປຮອດແຂວງຝັ່ງສາລີ ໃນອະນາຄົດ.

ພາກກ່າວປິດກອງປະຊຸມ

- ທ່ານ ປິເຕີ ເຮມອນ, ເອກອັກຄະລັດຖະທູດ ສ. ອາເມລິກາ, ສະຖານທູດ ສ. ອາເມລິກາ ປະຈຳ ສປປ ລາວ
- ໄດ້ແບ່ງປັນທັດສະນະ ແລະ ຄຳຄິດເຫັນດັ່ງນີ້: ບັນດາແຂກຜູ້ມີກຽດ, ພວກເຮົາມີເປົ້າໝາຍອັນດຽວກັນ ແລະ ກຳລັງຊອກຫາຊ່ອງທາງ ໃນການປະຕິບັດວຽກງານມີປະສິດທິພາບ ແລະ ປະສິດທິຜົນ ເພື່ອສະໜັບສະໜູນໃຫ້ລັດຖະບານລາວ ບັນລຸເປົ້າໝາຍການພັດທະນາແບບຍືນຍົງ. ພວກເຮົາໃຫ້ຄວາມສຳຄັນຕໍ່ກັບປະສິດທິພາບ ແລະ ປະສິດທິຜົນຂອງບັນດາກິດຈະກຳ. ນອກຈາກນັ້ນ, ພວກເຮົາຍັງໃຫ້ຄວາມສຳຄັນ ຕໍ່ການສະໜັບສະໜູນ ນຳໃຊ້ຊັບພະຍາກອນຢ່າງມີປະສິດທິພາບໃຫ້ຫຼາຍທີ່ສຸດ, ແຜນບຸລິມະສິດໃນການເພີ່ມທະວີການຜະລິດ ພ້ອມກັບແຜນການປະຕິບັດງານທີ່ຄຽງຄູ່ກັບແຜນຍຸດທະສາດແຫ່ງຊາດ.
- ສະເໜີໃຫ້ລັດຖະບານລາວປັບປຸງມາດຕະຖານແຫ່ງຊາດ ເນື່ອງຈາກວ່າມັນມີໄລຍະເວລາດົນແລ້ວ. ນອກຈາກນັ້ນ, ແຜນບຸລິມະສິດແຫ່ງຊາດຄວນໄດ້ມີການລະບຸຢ່າງລະອຽດ. ເນື່ອງຈາກວ່າປະຈຸບັນ, ບັນດາຂະແໜງການແກ້ໄຂບັນຫາ ລບຕ ແມ່ນນຳໃຊ້ແຜນບຸລິມະສິດທີ່ບໍ່ເປັນເອກະພາບກັນ.
- ຕໍ່ກັບໄລຍະການຕໍ່ສັນຍາບົດບັນທຶກຄວາມເຂົ້າໃຈ: ປະເທດຜູ້ໃຫ້ທຶນສິນໃຈຢາກໃຫ້ຕໍ່ເປັນໄລຍະຍາວຫຼາຍກວ່າປີຕໍ່ປີ. ໃນນີ້, ຈະເຮັດໃຫ້ການຈັດສັນທຶນຮອນ ແລະ ແຜນການປະຕິບັດງານໃນ ສປປ ລາວມີຄວາມສະດວກຫຼາຍຂຶ້ນ ແລະ ສິ່ງທີ່ສຳຄັນແມ່ນການປະຫຍັດເວລາທັງສອງຝ່າຍ.
- ການຝຶກອົບຮົມພະນັກງານສຳຫຼັບ ກອງ 58: ສຳຫຼັບການຝຶກອົບຮົມພະນັກງານຂັ້ນສູງນັ້ນ, ພວກເຮົາຄວນມີລະບົບ ແລະ ຄວາມປອດໄພ ໃນການຝຶກອົບຮົມ, ສ້າງແຜນໃຫ້ລະອຽດ ໃຫ້ຜູ້ຝຶກອົບຮົມຮຽນຮູ້ ແລະ ມີຄຸນນະພາບຕໍ່ກັບການປະຕິບັດວຽກງານ ແລະ ເພື່ອໃຫ້ບັນດາປະເທດຜູ້ໃຫ້ທຶນເຫັນຄຸນຄ່າ ໃນການມອບທຶນໃນຂະແໜງດັ່ງກ່າວ.
- ສະຫຼຸບແລ້ວ, ທ່ານ ເຮມອນ ໄດ້ໃຫ້ຄວາມສຳຄັນໃນການນຳໃຊ້ຊັບພະຍາກອນທີ່ຍັງມີຢູ່ໃຫ້ເກີດປະໂຫຍດສູງສຸດ. ບັນດາປະເທດຜູ້ໃຫ້ທຶນຕ້ອງໄດ້ເຮັດການລາຍງານໃຫ້ເຮັດບັນດາປະເທດຂອງພວກເຂົາ ແລະ ມັນຈະຊ່ວຍໃນການສະແດງໃຫ້ເຫັນເຖິງການນຳໃຊ້ຊັບພະຍາກອນຢ່າງຄຸ້ມຄ່າ. ເຊິ່ງການກະທຳດັ່ງກ່າວຈະເຮັດໃຫ້ບັນດາປະເທດຜູ້ໃຫ້ທຶນເຫັນເຖິງຄຸນຄ່າໃນການຈັດສັນທຶນຮອນໃຫ້ກັບຂະແໜງ ເພື່ອຊ່ວຍເຫຼືອຜູ້ຄົນໃນອະນາຄົດ.
- ທ່ານ ນາງ ແຄັດເທີລິນ ເຟືອງ, ຮອງຜູ້ຕາງໜ້າ ຈາກ ສປຊ ເພື່ອການພັດທະນາ ໄດ້ກ່າວວ່າ:
- ໃນປີ 2030 ແມ່ນປີກຳນົດຂອງ SDG 18. ແຕ່ເຖິງຢ່າງໃດກໍຕາມ, ຍ້ອນການປ່ຽນແປງຂອງສະພາບຂອງໂລກໃນປະຈຸບັນ ໂດຍສະເພາະແມ່ນແຫຼ່ງທຶນໃນການແກ້ໄຂບັນຫາ ລບຕ ອາດຈະເຮັດໃຫ້ເຮົາບໍ່ບັນລຸຕາມແຜນ.
- ພວກເຮົາຄວນສ້າງແຜນສຳຫຼວດ ແລະ ກວດກ້າ ທີ່ສິ່ງຜິດຕໍ່ການພັດທະນາເສດຖະກິດ-ສັງຄົມ. ນອກຈາກນັ້ນ, ການກຳນົດແຜນບຸລິມະສິດແຫ່ງຊາດ ຄວນຈະນອນຢູ່ໃນແຜນບຸລິມະສິດປະຈຳປີນີ້. ຢາກໃຫ້ທຸກພາກສ່ວນຕັ້ງເປົ້າໝາຍ ເພື່ອໃຫ້ເປັນເອກະພາບກັນ.
- ສິ່ງທີ່ພວກເຮົາຕ້ອງການ: ແຜນປະຕິບັດງານ, ແຜນຍຸດທະສາດການເງິນ, ປັບປຸງມາດຕະຖານແຫ່ງຊາດ ແລະ ການພັດທະນາບຸກຄະລາກອນ.
- ຍັງມີສິ່ງທ້າທາຍທີ່ສຳຄັນ ໂດຍສະເພາະແມ່ນການແກ້ໄຂບັນຫາໄລຍະຍາວ, ການປະກອບສ່ວນຂອງລັດຖະບານຕໍ່ກັບວຽກງານແກ້ໄຂບັນຫາ ລບຕ ແລະ ການສັນຫາແຫຼ່ງທຶນ.
- ພວກເຮົາຫວັງວ່າຈະເຮັດວຽກຮ່ວມກັນໃນກອງປະຊຸມຄັ້ງຕໍ່ໄປ.

- ທ່ານ ປະເດີມພອນ ສິນທະນີ, ຮອງລັດຖະມົນຕີ ກະຊວງແຮງງານ ແລະ ສະຫວັດດີການ-ສັງຄົມ, ຮອງປະທານ ຜູ້ປະຈຳການ ຄຊກລ ໄດ້ກ່າວວ່າ:
- ເຫັນດີເປັນເອກະພາບ ແລະ ຮັບຮອງເອົາບົດນຳສະເໜີຂອງທ່ານ ໂຈມແຍງ ແພງທອງສະຫວັດ, ຫົວໜ້າຫ້ອງການ ຄຊກລ.
- ພວກເຮົາຕ້ອງຊຸມໃສ່ການປະຕິບັດແຜນໃຫ້ບັນລຸຕາມເປົ້າໝາຍ.
- ພວກເຮົາຈະຂະຫຍາຍແຜນຍຸດທະສາດແຫ່ງຊາດໃຫ້ທຸກພາກສ່ວນ ແລະ ທຸກແຂວງໃຫ້ຊາບເປັນເອກະພາບ ກັນ.
- ພວກເຮົາສ້າງຄວາມເຂັ້ມແຂງໃຫ້ແກ່ພະນັກງານ ແລະ ຍົກລະດັບຄວາມອາດສາມາດ.
- ພວກເຮົາສ້າງແຜນບຸລິມະສິດໃຫ້ບັນລຸຕາມແຜນພັດທະນາເສດຖະກິດ-ສັງຄົມ.
- ພວກເຮົາຈະປຶກສາຂັ້ນຕອນການຕໍ່ສັນຍາບົດບັນທຶກຄວາມເຂົ້າໃຈ ໂດຍສະເພາະແມ່ນເລື່ອງເວລາໃຫ້ເໝາະ ສົມ.
- ພວກເຮົາຈະຮັກສາ ແລະ ພັດທະນາຄຸນນະພາບການຈັດຕັ້ງ, ເຄື່ອນໄຫວການສຳຫຼວດ ແລະ ກວດກູ້.

ທ່ານໄດ້ສະແດງຄວາມຂອບໃຈເປັນຢ່າງສູງ ມາຍັງຄະນະປະທານຮ່ວມ 2 ທ່ານ ທີ່ໄດ້ປະກອບສ່ວນຢ່າງຫ້າວ ຫັນຕໍ່ ກອງປະຊຸມ ແລະ ຫວັງຢ່າງຍິ່ງວ່າ ບັນດາປະເທດຜູ້ໃຫ້ທຶນ, ອົງການຈັດຕັ້ງສາກົນ ແລະ ພາກສ່ວນເອກະຊົນ ຈະສືບຕໍ່ ໃຫ້ການສະໜັບສະໜູນທາງດ້ານທຶນຮອນ ເຂົ້າໃນຂະແໜງການແກ້ໄຂບັນຫາ ລບຕ. ນອກຈາກນັ້ນ, ທ່ານຍັງໄດ້ສະ ແດງຄວາມຂອບໃຈມາຍັງຜູ້ເຂົ້າຮ່ວມ ທີ່ໄດ້ເສຍສະຫຼະເວລາເຂົ້າຮ່ວມກອງປະຊຸມທາງໄກຄັ້ງນີ້ຕາມການເຊີນ. ສຸດທ້າຍ ນີ້, ທ່ານອວຍພອນໃຫ້ທຸກທ່ານທີ່ເຂົ້າຮ່ວມກອງປະຊຸມ ມີສຸກຂະພາບແຂງແຮງ ແລະ ມີຄວາມສຸກໃນຄອບຄົວ.

ປິດກອງປະຊຸມ.

ທ່ານ ປະເດີມພອນ ສິນທະນີ, ຮອງລັດຖະມົນຕີ ກະຊວງແຮງງານ ແລະ ສະຫວັດດີການ-ສັງຄົມ, ຮອງປະທານ ຜູ້ປະ
ຈຳການ ຄຊກລ.



ປະເດີມພອນ ສິນທະນີ

ລາຍເຊັນ

ວັນທີ 17 / 01 / 23

ທ່ານນາງ ແຄັດທາລິນ ເຟືອງ, ຮອງຜູ້ຕາງໜ້າອົງການ ສປຊ ເພື່ອການພັດທະນາປະຈຳ ສປປ ລາວ.

ລາຍເຊັນ



ວັນທີ 20 JAN 2023

Catherine Phuong
Deputy Resident Representative, UNDP

ທ່ານ ປິເຕີ ເຮມອນ, ເອກອັກຄະລັດຖະທູດ ສ. ອາເມລິກາ, ສະຖານທູດ ສ. ອາເມລິກາ ປະຈຳ ສປປ ລາວ.



ລາຍເຊັນ

ວັນທີ 13/2/2023